

اندیشہ جہاد

پروفیسر ڈاکٹر انیس احمد

جہاد اسلام کی ان تعلیمات میں سے ایک ہے جسے مغرب ہی نہیں خود مسلمانوں نے ہر دور میں عصری تقاضوں کے پیش نظر تعبیر کی چھلکی سے گزارنے میں کوئی سرنیبیں اخخار کھلی اور اس کی ایسی ایسی نادر تعبیرات پیش کیں جو شاید قرن اول کے کسی مجتہد کے وہم و گمان میں بھی نہ ہوں گی۔ ان خدشات، غلط فہمیوں، فکری غلطیوں اور اندیشوں میں سب سے نمایاں پہلو جہاد کی ”غارت گری“ کا تصور ہے جسے گزشتہ دو دہائیوں میں علمی سطح پر بڑھا چڑھا کر پیش کیا جاتا رہا ہے۔*

یورپی ٹکیسا نے صد یوں قبل (۱۰۹۱ء - ۱۲۹۱ء) مسلمانوں اور یہودیوں کو تکوار کے ذریعہ عیسائی بنانے کے لیے جن صلیبی جنگوں کا آغاز کیا تھا ان کی تمام غارت گری کو یکسر نظر انداز کرتے ہوئے درج دید کے اکثر مغربی مستشرقین قرآن کے تصور جہاد کو مناسب اور معروضی تحقیق و قابل کے بغیر با یک جنبش قلمقوت کے اندازے استعمال، بربریت، تشدد اور غارت گری سے تعبیر کر بیٹھتے ہیں اور پھر ان تعبیرات کو اتنی تکرار کے ساتھ نقل کیا جاتا ہے کہ نہ صرف عامۃ الناس بلکہ غیر مسلم اور مسلم دانش و رہنگی، بغیر ضیر کی کسی خلش کے اکثر ان ہوائیوں پر ایمان لے آتے ہیں۔ علمی حلقوں میں اس تصور کے دو واضح رد عمل سامنے آتے ہیں۔

* Rudolph Peters, *Jihad in Classical and Modern Islam*, Princeton, Marks Wiennr Publishers, 1996; Jones Turner Johnson, *The Holy War Idea in Western and Islamic Traditions*, University Park, the Pennsylvania State University Press, 1997. ; Natana J. Delong,Bar, *Wahhabi Islam: From Revival and Reformation to Global Jihad*, Oxford, Oxford University Press 2004; Adam Gorfinkle ed. *A Practical Guide to Winning the War on Terrorism*, Stanford, Hoorn Press, 2004; Ray Takeyh and Nicolas K. Cavosdev, *The Receding Shadow of the Prophet: The Rise and fall of Radical Political Islam*, Westport, Ct, Praeger, 2004

پہلے کا تعلق ہنیٰ مرعوبیت سے ہے اور اس روئی میں بار بار دہرانی ہوئی ایک بات سے متاثر ہو کر معدربت پسنداد نہ رویہ اختیار کرتے ہوئے جہاد و قتل کو اضافی کی ایک روایت فراہدیت ہوئے ہوئے اپنی "روشن خیالی" کی ذہنی بجا بجا کریے اعلان کیا جاتا ہے کہ ہم تو اصل میں بہت امن پسند بلکہ "امسا" کے ملبردار ہیں، ہم ایک چیزوں کے لئے کوئی بھی حیوانی حقوق کی پامالی سمجھتے ہیں۔ اسلحہ کا استعمال صرف اپنے دفاع کے لیے جائز سمجھتے ہیں۔ اگر کسی خطہ میں انسانوں کے حقوق پامال ہو رہے ہوں ان کا خون ناچ بھایا جا رہا ہو انہیں مستغفین فی الارض بنا دیا گیا ہو تو یہ ان کا مسئلہ ہے۔ ہم حد سے حد ان کے لیے دعا کر سکتے ہیں۔ ان کی امداد اور انہیں ظلم سے نجات دلانا ہمارا نہیں بلکہ خالق کائنات کا مسئلہ ہے!

دوسرے عمل یہ سامنے آتا ہے کہ اسلام تو نام ہی مشرکین اور کافرین سے زمین کو پاک کرنے کا ہے۔ اس لیے انہیں جہاں پایا جائے بلا تکلف و تردید قتل کر دیا جائے اور آخر کار زمین پر صرف مسلمان باقی رہ جائیں۔ اس نوعیت کی ناز تعبیرات کو عموم کا درجہ دے کر ان پر ایک عالیشان تصوراتی محل تعمیر کر دیا زمینی حقائق کے ساتھ ایک صریح زیارتی ہے۔

کیا قرآن کا دیا ہوا تصور جہاد درور میں تبدیل ہوتا رہا ہے۔ یہ ایک تحقیق طلب سوال ہے۔ لیکن اس پر غور کرنے سے قبل ہمیں یہ تین کرنا ہوتا کہ عصری مغربی مستشرقین کی اصل ہنیٰ الجھن کیا ہے۔ اس سلسلے میں وہ چند سوالات جو بار بار اٹھائے جاتے ہیں یہ ہیں:

۱۔ کیا اسلام تشدد، غارت گری اور سوچی بھی ہلاکت (organized use of violence) کی اخلاقی اور قانونی توثیق کرتا ہے۔

۲۔ کیا اسلام جہاد کو حرب مقدس (Holy War) کا درجہ دیتا ہے۔

۳۔ کیا جہاد کا مقصد سیاسی توسعی ہے اور یہ بھن ریاست کی حدود بڑھانے کے لیے کیا جاتا ہے، حتیٰ کہ پوری دنیا پر صرف مسلمانوں کا تسلط ہو جائے۔

۴۔ کیا اسلام اور قوت و تشدد کے استعمال میں کوئی مطلق اور مکری تعلق ہے۔

۵۔ کیا جہاد کا مقصد مسلم دنیا اور غیر مسلم دنیا پر شریعت کو مسلط (impose) کرنا ہے۔

۶۔ کیا جہاد جنت کے حصول کا آسان، مختصر اور لذیذی راستہ ہے۔

۔ کیا اسلام انسانی بناہی کے آلات (WMD) کو مجاہ قرار دیتا ہے۔
 یہ وہ چند نیادی سوالات ہیں جن کے مفروضہ جوابات عصری مغربی مستشرقین کی تحریرات میں پیش
 کیے جا رہے ہیں اور جن کی ایک جھلک Quinlan Wiktorowicz کے مقالات میں نظر آ رہی ہے۔ اوپر ذکر کیے گئے مفہوم پسندانہ اور جارحانہ ہر دو طریقوں سے خود کو بچاتے
 ہوئے ہم چاہیں گے کہ تعلیمی حکمت عملی (education approach) کو اختیار کرتے ہوئے ان
 سوالات کا ایک اصولی (in principle) جائزہ لیا جائے، جو ہمارے اور دوسروں کے لیے اصولی
 رہنمائی کی بنیاد بن سکے۔

گفتگو کا آغاز کرتے ہوئے یہ بات واضح کر دینے کی ضرورت ہے کہ قرآن کریم م محض چند "جادہ"
 قوانین (precepts, commands, divine law) تک محدود نہیں ہے بلکہ تمیں واضح انواع پر
 مشتمل ہے یعنی احکام، اصول اور تعلیمات وہدیات جہاں تک احکام کا تعلق ہے وہ متعین ہیں جن میں
 حدود، معاملات اور عبادات کے حوالے سے تفریخ کردی گئی ہے۔ یہ احکام قرآن کریم میں موجود بعض
 اصولوں پر مبنی ہیں مثلاً قصاص کے حکم کی بنیاد اس اصول پر ہے کہ انسانی جان کا بچانا اصل ہے اور جو اسے
 ضائع کرے اس کی تعزیر اور دوسروں کی تعلیم کے لیے جان کے بد لے جان لی جائے گی۔ لیکن احکام کے
 ساتھ بعض اوقات تعلیم کو حکم سے ملحق اور بعض اوقات الگ بیان کر دیا گیا۔ مثلاً قتل کے حوالے سے نص کو
 بیان کرتے ہوئے تعلیم کر دی گئی ہے کہ اگر ایک متاثر خاندان قاتل کو معاف کر دے تو بڑے اجر کی بات
 ہے یا خون بہاؤ صول کر لے تو یہ اس کا حق ہے لیکن اگر وہ اس تعلیمی انداز کو نظر انداز کرتے ہوئے اپنے حق
 پر اصرار کرے اور قاتل کی جان قانونی اداروں کے ذریعہ بدله میں لی جائے تو یہ بھی قانونی روایت کے
 مطابق ہو گا۔ اس لیے بعض مغربی اور بعض مسلم مستشرقین کا یہ کہنا کہ اسلام میں precepts یعنی
 principles کی کمی ہے (Gould, p 25-26) قرآن شناسی سے ناواقفیت کی ایک علامت ہے۔

انسانی جان کے احترام اور تحفظ و بقا کو فقهاء اسلام نے شریعت کا پہلا مقصود قرار دیا ہے اور قرآن
 کریم نے جا بجایہ بات بیان کی ہے کہ جس نے ایک انسانی جان کو ناحق ضائع کیا اس نے گویا پوری
 انسانیت کو قتل کر دیا اور جس نے کسی ایک انسانی جان کو بچایا اس نے تمام انسانوں کو حیات بخشی۔ یہ اصول

مذہب، رنگ، نسل، ذات ہر قوم کی تقسیم سے بلند ہو کر تمام انسانوں کے لیے ایک ایسے اصول کا اعلان کرتا ہے جس کا مانا کی مسلمان کے مسلمان ہونے کی شرط ہے۔ اگر واقعی ”بنیاد پرست“ کی تعریف یہ ہے کہ وہ اپنے دین کی کتاب کو لفظاً لفظاً مانتا ہوتا جو جتنا زیادہ ”بنیاد پرست“ ہو گا وہ اتنی ہی شدت سے اس اصول پر کار بند ہو گا۔ ورنہ اس کے ایمان کے بارے میں سوال اٹھ گا کہ وہ قرآن کو مانے بغیر کس قسم کا مسلمان ہے۔ بلاشبہ اس اصول کو دو توک انداز میں پیش کر دینے کے ساتھ قرآن کریم نے یہ وضاحت بھی کر دی ہے کہ کون ساخون بہانات حق کی پیروی میں ہو گا۔ چنانچہ سورۃ الحج کی آیت ۳۹-۴۰ میں کہا گیا ”جازت دی گئی ان لوگوں کو جن کے خلاف جنگ کی جا رہی ہے کیونکہ وہ مظلوم ہیں اور اللہ یقیناً ان کی مدد پر قادر ہے۔ یہ لوگ ہیں جو اپنے گھروں سے ناحق نہ کل دیے گے صرف اس قصور پر کہہ کتے تھے کہ ہمارا رب اللہ ہے، اگر اللہ لوگوں کو ایک دوسرے کے ذریعہ دفع نہ کرتا تو خانقاہیں، گرجا، معبد اور مساجد جن میں اللہ کا کثرت سے نام لیا جاتا ہے سب مسما کر دیں جائیں۔ اللہ ضرور ان لوگوں کی مدد کرے گا جو اس کی مدد کریں گے۔۔۔“ (الحج: ۲۲-۴۰)۔

یہاں عیسائیت کے just war کے تصور سے ہٹ کر ایک غیر انقلابی انداز میں پیش کی گئی ہے۔ معاملہ کسی ایک ”مذہب“ کے ماننے والوں کے تحفظ یا کسی ایک مذہب کا دوسروں پر مسلط کرنے کے لیے قوت کے استعمال کا نہیں ہے بلکہ کم از کم چار مذہبی روایات کی طرف اشارہ کرتے ہوئے یہ بات فرمائی جا رہی ہے کہ وہ عیسائیوں کے گرجے ہوں، یہودیوں کے معبد ہوں یا بدھ اور دیگر مذاہب والوں کی خانقاہیں یا مسلمانوں کی مساجد، ان تمام علاماتی مراکز عبدیت کے تحفظ، آزادی اور بلا رُکْن توک ان میں جا کر اپنے مسلک کے مطابق اپنے رب کو یاد کرنے کے حق کا دفاع چاہو کہ بیانیادی مقصد ہے۔ یہ انقلابی تصور ہے جسے ایک عیسائیت سے مرعوب ذہن اور لگاہ عموماً محبوس کرنے کی صلاحیت نہیں رکھتی، چونکہ اس کا بنیادی حقیقتی ڈھانچہ Atonement، grace redemption، salvation، grace کے ٹھیٹروں سے تغیر ہوتا ہے اس لیے وہ اسلام میں بھی ان تصورات کے مقابل نظریات کی تلاش میں سرگردان رہتا ہے اور محض ظاہر مہماں تک حقیقی اشتراک سمجھ کر بتائیں تک چھلانگ لگا کر اپنے مفروضوں کے درست ہونے پر شاداں و فرحاں اور مطمئن ہو بیٹھتا ہے۔

سورہ الحج کی مندرجہ بالا آیت سے جو اصول نکلتا ہے وہ نہ صرف مسلمانوں بلکہ مختلف مذاہب کے مائنے والوں کے مقامات عبادت ان کی ثقافت و تہذیبی زندگی کے تحفظ کے لیے مسلمانوں کو جہاد کی اجازت دیتا ہے۔ یہاں proceletyization کے تصور کا سایہ بھی آس پاس نظر نہیں آنے پاتا۔ اس سے زیادہ حقوق انسانی کا احترام اور دیگر مذاہب کے ساتھ رواداری کا طریقہ عمل نہ تو یہ عیسائیت نے آج تک پیش کیا ہے اور نہ کسی اور مغربی یا مشرقی مذهب نے۔ یہی سبب ہے کہ قرآن جہاد کو ایک فرضہ قرار دیتا ہے۔ اگر جہاد کے وسیع تر تصور کو، جس کا ایک پہلو اور پیش کیا گیا، دین سے خارج یا معطل یا ملتوی کر دیا جائے تو پھر میں المذہبی رواداری اور دینی و ثقافتی حریت کے اصول کو بھی خیر با کہنا ہو گا۔

جہاد کی تمام تر فرضیت و اہمیت کے باوجود قرآن و حدیث نے اس کے لیے جو اصطلاح استعمال کی وہ ”اپنی جان اور مال سے اللہ کی راہ میں انہیائی کوشش“ کی ہے۔ اسلامی تاریخ میں کوئی ایک مثال ایسی نہیں ملتی جب کسی فقیہ یا مفسر دوست نے جہاد کے لیے Holy War یعنی حرب المقدس کی اصطلاح استعمال کی ہو۔ انسائیکلو پیڈیا بریٹائز کے مقالہ نگار نے اس تصور کو خالصتاً عیسائیت سے منسوب کیا ہے اور بتایا ہے کہ پاپائے روم نے یہودیوں اور مسلمانوں کو قوت کے استعمال کے ذریعہ عیسائی بنانے کے لیے تمام عیسائیوں کو حرب اصلیٰ کے عنوان سے جمع کیا اور یہی صلبی جنگیں (holy war) کہلاتیں

—(Macropedia, Chicago, 1974, v.5, p. 297-310)

اسلام کے قانون صلح و جنگ میں کسی مقدس جنگ کا تصور نہ پہلے تھا نہ آج پایا جاتا ہے۔ چونکہ اسلام زندگی کو لا دینی اور دینی خانوں میں تقسیم نہیں کرتا اس لیے اس کی جنگ ہو یا رزق طال کا حصول، شعر و شاعری ہو یا صنعت و حرفت ہر سرگرمی کا مقصد اللہ تعالیٰ کو راضی کرنا اور اللہ تعالیٰ کی ناراضی سے بچنا ہے۔ اس لیے دین کا دائرہ کار اور لا دینی اعمال کا دائرة کار الگ الگ نہیں ہے۔ مغربی تعلیم یا فتنہ ذہن اور خود مغرب کا مادہ پرست تہذیب کا پیدا کردہ ذہن چونکہ اسلام کو یورپی مذہبی عینک سے دیکھتا ہے اور مسجد جانے کو مذہبی سرگرمی جبکہ کسی ملٹی نیشنل کمپنی میں کام کرنے کو سیکولر اور پیشہ و رانہ سرگرمی قرار دیتا ہے۔ یہ تقسیم اسلام کے لیے اجنبی ہے۔ گوہت سے مسلمان صدیوں سے اس پر عمل کرتے چلے آ رہے ہیں اور اپنے خیال میں کمال مہارت سے ”دین و دنیا“ میں توازن پیدا کر کے بیک وقت مسجد جا کر اللہ سبحانہ و تعالیٰ کو

اور کاروبار کے دائرے میں سرمایہ داری کے خدا کو بیک وقت خوش رکھنے میں کامیاب ہو جاتے ہیں۔ قرآن کریم نے جب یہ سوال انھیا تھا کہ کیا بہت سے الہ بہتر ہیں یا ایک اللہ دحدہ لاشریک، کیا بہت سے حاکمیتیں بہتر ہیں یا حکم صرف اللہ کے لیے ہوتا بہتر ہے تو اس سوال کا اصل مقصد اس تقسیم کو بنیاد سے اکھاڑ پھینکنا تھا۔ ہم یہ بات پورے وثوق سے کہہ سکتے ہیں کہ اسلام میں war کا کوئی تصور نہیں پایا جاتا۔ یہ بنیادی طور پر ایک عیسائی تصور ہے جسے اسلام پر چپا کرنا قرآن و سنت کی تعلیمات کی روح کے منافی ہے۔

قرآن کریم نے جہاد کا مقصد ظلم و تعددی، نا انسانی، فتنہ و فساد، قتل و غارت اور بد امنی کو دور کرنا قرار دیا ہے۔ کیونکہ قرآن کی نگاہ میں فتنہ قتل سے زیادہ شدید ہے اور جب تک کسی معاشرہ سے ظلم و نا انسانی دور نہ ہو تو ہاں عدل کا قیام نہیں ہو سکتا۔ جہاد فی الحقيقة معاشرتی، معاشری اور سیاسی عدل کے قیام کا ذریعہ ہے یہ جہاد جہاں ضرورت ہو قلم سے ہو گا اور جہاں ضرورت پیش آئے اسلحوں سے ہو گا۔ کہیں اس جہاد کا اسلوب تعلیم و تربیت ہوں گے کہیں جدید ترین عسکری ایجادات۔ گویا جہاد مخصوص عسکری جدوجہد کا نام نہیں بلکہ اس مجموعی اور اجتماعی عمل کا نام ہے جو معاشرہ کی اصلاح اور بقاءِ حیات کے لیے فاسد مادوں کو دور کر کے فضاء کو سخت منہ، سازگار اور عدل و امن کا مرکز بنادے۔

حقوق انسانی کی بحالی اور تحفظ اس کا ایک بنیادی محکم مقصد ہے۔ قرآن کریم نے اس پہلو کو انتہائی واضح اور متعین الفاظ میں یوں بیان کیا ہے: ”آخ کیا وجہ ہے کہ تم اللہ کی راہ میں ان بے بس مردوں، عورتوں کی خاطر جنگ نہ کرو جو کمزور پا کر دبایے گے ہیں اور فریاد کر رہے ہیں کہ اے ہمارے رب ہم کو اس بستی سے نکال جس کے باشندے ظالم ہیں اور اپنی طرف سے ہمارا کوئی حامی و مددگار پیدا کر دے“ (الناء: ۲۵: ۷۵)۔

ظلم، استھصال اور حقوق انسانی کی پامالی کو دور کرنا اسلام کی نگاہ میں ایک عظیم انسانی خدمت ہے اس ظلم کا نشانہ بننے والے مسلمان ہوں یا غیر مسلم، اصلاح حالت کے لیے اہل ایمان پر جہاد کو فرض کر دیا گیا ہے۔ گویا جہاد نہ صرف اہل ایمان بلکہ انسانوں کے حقوق کے تحفظ کی حمانت فراہم کرتا ہے۔ نتیجتاً ترک جہاد کا واضح مطلب طاغوت اور ظلم کے الہکاروں کو مظلوموں کے خون، عزت اور مال سے کھینچنے کی آزادی

فراہم کرنا ہوگا۔ اس حیثیت سے جہاد ایک تحفظ (deterrance) فراہم کرتا ہے۔ غالباً اسی بنا پر قرآن نے یہ بات کہی ہے کہ تم اپنے گھوڑ کو تیار رکھو اور اپنی قوت و اتحاد کو اتنا مضبوط بنالو کہ ظلم و کفر کی قوتیں تمہارے سامنے سرنہ اٹھائیں۔ اور بغیر کسی قوت کے استعمال کے وہ محض اس دباؤ کی بنا پر اللہ کے بندوں پر زیادتی سے باز رہیں۔

جہاد اور قتال کی اصطلاحات اور ان کے قرآن کریم میں استعمال نے ناداقیت کی بنا پر ان دونوں اصطلاحات کو شدید، غارت گری اور انہیا پسندی سے وابستہ کر کے بعض عمومی متنج کمال لیے گئے ہیں اور انہیں اس کثرت سے ابلاغی ذرائع، علی تحریرات اور سیاسی بیانات میں تشریکیا جا رہا ہے کہ وہ سادہ لوح افراد بھی جو قرآن سے کچھ واقیت رکھتے ہوں ان تحریرات کو سن کر مغدرت پسندانہ روای اختیار کر لیتے ہیں اور جہاد کو دفاعی جنگ قرار دے دیتے ہیں جبکہ قرآن و سنت نے امر بالمعروف و نہیں عن المکر اور فتنہ و فساد اور ظلم کو رفع کرنے کے لیے جہاد کو ایک فریضہ قرار دیا ہے۔ گویا یہ ایک Reactive حکمت عملی ہیں ہے بلکہ ایک pro-active تعلیم ہے جس کا مقصد معاشرہ میں امن کا قیام، عدل کی سر بلندی اور بغاوت، سرکشی، ایک ایک اخلاقی اور انسانی مطالبہ ہے جس کے لیے کسی کا مسلمان ہونا شرط نہیں ہے۔ اسی لیے مدینہ منورہ میں پہلی اسلامی ریاست کے قیام کے ساتھ تھی جو میں الاقوامی معاهدہ مسلمانوں اور یہود کے درمیان ہوا اس میں یہود نے بھی ریاست میں امن کی بقاہ اور بیرونی خطرے کے مقابلہ کی شکل میں جہاد میں شرکت کرنے اور اخراجات میں اپنا حصہ ادا کرنے کا تحریری معہدہ کیا تھا۔ گویا اہل ایمان کی طرح وہ بھی جان اور مال سے جہاد میں شرکت کے لیے آمادہ و پابند ہوئے۔ یہاں یہ بات بھی قابل غور ہے کہ یہود اور مسلمانوں کے اصولی طور پر جہاد میں شامل ہونے کا مقصد مشرکین کو بزرور قوت مسلمان بنانا prozlytization نہیں بلکہ ظلم کے خلاف تجنیبی کا انہصار تھا۔

اسلام کے سیاسی کردار کو عموماً مسلح قوت کے ساتھ وابستہ کر کے ایک تصوراتی منطقی تعلق تلاش کیا جاتا ہے اور بعض مسلم ممالک کی مثال دے کر اس مفروضہ کو ثابت کرنے کی کوشش کی جاتی ہے۔ چنانچہ مصر اور الجزاير کو خصوصاً بطور مثال پیش کیا جاتا ہے کہ سادات کے قتل کا سبب مسلح بغاوت کے ذریعہ اسلامی ریاست کے قیام کا خواب تھیا الجزاير میں ۹۰ کی دہائی میں جو قتل و غارت ہوا وہ مسلح قوت کے ذریعہ اسلامی

ریاست کے قیام کی کوشش تھی۔

اس فلم کے دعوے کرتے وقت تحقیقی دیانت کے تمام اصولوں کو نظر انداز کرتے ہوئے یہ بات فراموش کر دی جاتی ہے کہ سادات کے حوالہ سے کہپ ڈیوڈ معاہدہ اور مصر اور اسرائیل کی قربت کا اس سانحہ میں کیا کردار تھا یا FAS نے لوک بالڈیز میں اعلیٰ درجے کی کامیابی کے لیے کون سا "مسلط وستہ" استعمال کیا تھا۔ اس کے بر عکس جب فاس کی جمہوری ذرائع سے بر اقتدار آنے کی امید پیدا ہوئی تو وہ مالک جو صح شام جمہوریت کی تبعیج پڑھتے تھے نہیں تھکتے اور جو خصوصاً عالمِ عربی میں اس کی درآمد، "کوپنا" الہامی فریضہ، اور مقدس ملن، قرار دیتے ہیں انہی ممالک بلکہ اس ملک نے جو یک قطبی قوت ہونے کا دعویٰ کرتا ہے الجزاير میں ہونے والے جمہوری عمل کے اسقاط کے لیے فوج کا بے شرمانہ استعمال کو حلال کیا اور ملک میں ہونے والے جمہوری عمل کو پیچھے کی طرف لوٹا دیا۔ آج تک الجزاير جمہوریت سے محروم ہے اور اس محرومی کی ذمہ داری صرف یک قطبی قوت پر عائد ہوتی ہے۔

اس جملہ مفترضہ کو یہیں پر چھوڑتے ہوئے ہم چاہیں گے کہ اصل مسئلہ کی طرف آیا جائے یعنی یہ دیکھا جائے کہ کیا واقعی جہاد کا مقصد مسلم اور غیر مسلم دینا پر "شریعت" کو "سلط" کرتا ہے؟ یہ بات مغربی مصنفین خصوصاً Gould کے مقالہ میں شدوم سے کہی گئی ہے: "Thus many Muslims believe that they are obliged to impose this order" (p.27).

یہ بات کہتے وقت شریعت کا ایک رنگ آمیز مخصوص مفہوم سامنے رکھا جاتا ہے جس میں دوسرے نماہب کے افراد کو مدد ہی آزادی اور اپنی تہذیب اور رسموں کی ادائیگی سے محروم کر کے زبردستی مسلمان بنانے کی کوشش کی جاتی ہے۔ حقیقت حال اس سے بہت مختلف ہے۔ نظری حیثیت سے قرآن کی سیاسی تعلیمات میں غیر مسلموں کو نصوص کی شکل میں مدد ہی اور شافعی آزادی کا تحظیل دیا گیا ہے۔ چنانچہ اگر کوئی مسلمان گروہ شریعت کا نفاذ چاہتا ہو تو اس کے لیے قرآن کے نصوص کے خلاف پالیسی بنانا ایک اصطلاحی تصادم کی حیثیت رکھے گا۔ عملی زاویہ سے دیکھا جائے تو غیر مسلم اکثریتی ممالک میں مسلمان مفکرین نے شریعت کے نفاذ کا مفہوم کبھی یہیں لیا کہ وہاں پر خوفی انقلاب کر کے شریعت مسلط کر دی جائے بلکہ ایک جانب مسلمانوں کو یہ یاد دہانی کرتے رہے کہ وہ اپنے معاملات کو شریعت کے مطابق سر انجام دیں مثلاً

نکاح، طلاق، میراث کے حوالے سے اسلامی احکام کی پیروی کی جائے اور سودی کاروبار سے اجتناب وغیرہ اور دوسری طرف اسلام کے عوامی پہلو کو اجاگر کرتے ہوئے یہ بات کہتے رہے کہ اگر ایک طویل دعویٰ عمل کے نتیجے میں غیر مسلم برضاء غربت اسلام قبول کرنے کے بعد اسلامی تعلیمات کو اپنے ملک میں نافذ کرنا چاہیں تو دستوری اور جمہوری ذرائع ہی کو استعمال کیا جائے۔ قوت و تقدیر کے استعمال کو ہمیشہ روکنے کی کوششیں کی گئیں۔

امریکہ یا برطانیہ کے چند گنے پہنچ یونیورسٹی کمپیس پر اگر حزب التحریر کے بعض جوشیے تو جوانوں نے کسی اجتماع یا پوسٹر میں یہ دعویٰ کیا کہ وہ امریکہ یا برطانیہ میں خلافت کا نفاذ کرنا چاہتے ہیں تو اس طرح کے انفرادی اور حدوعد عمل کو امت مسلمہ کی فکر نہیں قرار دیا جاسکتا اور نہ یہ اس کی غالب فکر کی نمائندگی کی جا سکتی ہے۔ ایک مسلم ملک میں بھی جہاں ۷۶ فی صد آبادی مسلم ہوا اسلامی ریاست غیر مسلموں کے شخصی، مذہبی اور ثقافتی معاملات میں دخل اندرازی نہیں کر سکتی اور نہ ان پر شریعت کو impose کر سکتی ہے لیکن یہ بات بھی نصراف عدل کے منافی بلکہ مصلحہ خیز ہوگی کہ ۳۲ فی صد آبادی کا دل رکھنے کے لیے ۷۶ فی صد آبادی اپنی دینی، ثقافتی، علمی، قانونی اور ابlagsی روایات و نظریات کو ملک میں نافذ نہ ہونے دے۔ مغربی سیکولر جمہوریت تو اہنی صد کی رائے کا احترام کر کے جو چاہے مسلط کر دے اور مسلم ممالک کے ۷۶ فی صد عوام کی خواہشات اور مطالبات کو محلہ والوں کی دل ٹھنکی کے خیال سے نافذ نہ کرنا ظلم کی بدترین شکل اور جمہوریت کے ساتھ گھناؤ نما مذاق ہی کہا جا سکتا ہے۔ اگر مغرب کی سیکولر صہیونیت ۷۶ فی صد عوام کی رائے کے مقابلہ میں ۳۲ فی صد اقلیت کو زیادہ اہمیت دیتی ہے تو یہ اس کی عقل کا فنور ہے۔ خود مغربی جمہوریت کے اصول یہ تقاضا کرتے ہیں کہ اگر پاکستان یا کسی اور مسلم ملک میں ۷۶ فی صد عوام شریعت کا نفاد چاہتے ہوں تو اسے شریعت کا impose کرنا نہیں کیا جا سکتا۔ ہاں اگر ۳۲ فی صد کی بنا پر شریعت نافذ نہ کی جائے تو عمل اہل ایمان پر بلا دینیت کا impose کرنا ضرور کہا جا سکتا ہے۔

jihad کے حوالے سے یہ ہوائی بھی اڑائی جاتی ہے کہ یہ جنت کے حصول کا ایک مختصر راستہ short cut ہے اور بہت سے افراد کے لیے جو اپنی ماہی کی زندگی میں اسلام پر عالم نہ رہے ہوں ایک آسان ذریعہ نجات ہے۔ نظری طور پر ممکن ہے اس خیال میں کوئی منطقی صداقت پائی جاتی ہو لیکن عملًا جن لوگوں

نے آج تک یہ راستہ اختیار کیا ہے ان میں تین نمایاں مثالیں مسلم دنیا سے دی جاسکتی ہیں۔ اولاً، فلسطینی نوجوانوں کا جہاد میں قربانی پیش کرنا چاہے بعض مغربی مصنفوں کو short cut نظر آتا ہو لیکن عملاً یہ ایک طویل تر داستان کرب و ابتلاء کا محض ایک باب ہے۔ جس قوم کو ۵۸ سال تک اس کی بنیادی آزادی، اپنی زمین کی ملکیت، اپنے دین کی تعلیمات پر عمل سے محروم کیا گیا ہوا اور وہ جہاد پر اتر آئے تو کیا اسے short cut کہنا حق و انصاف سے کوئی مناسبت رکھتا ہے؟ عراق میں ایک پیر و فی ملک کے جابر انہ اور سفرا کا short cut قبضہ کے بعد اگر عربی عوام قابض فوجوں اور ان کے جمیتوں کے خلاف مسلح جہاد کریں تو عقلی طور پر اپنی جان، اپنی ملکیت اور اپنی آزادی کا بچاؤ کرنا ان کا انسانی اور بنیادی حق ہے۔ اسے دہشت گردی کہنا عدل و انصاف کے عاملی پیاناوں کا نمانہ اڑاتا ہے۔ بالکل یہی شکل مقبوضہ کشمیر کے مسلمانوں کی ہے جس طرح فلسطینیوں کی قسم سے کھیلا گیا اور وقت کی ایک طاقت نے ۱۹۴۸ء میں ایک ایسے خطہ کو جس پر اس کی حکومت بھی نہیں تھی ایک ایسی نسل پرست قوم کے حوالے کر دیا جو اس سرزی میں کی اصل میں نہ تھی اور نتیجتاً فلسطین کے اصل باشندوں کو جو وہاں صدیوں سے مقیم تھے اپنے آبائی گھروں سے بے دخل کر دیا گیا، بالکل اسی طرح مقبوضہ کشمیر کے عوام اور زمین کو جس پر برطانیہ کا قبضہ و مستوری قبضہ نہ تھا ایک تیسرے فرد کے ہاتھ فروخت کر دیا گیا۔ کشمیری عوام کی جدوجہد آزادی، ظلم، استحصال، اور غلامی کے خلاف ایک جہاد کی حیثیت رکھتی ہے اور جب تک ان کے بنیادی انسانی حقوق حاصل نہ ہو جائیں ان کی جدوجہد آزادی کو دشمن پسندی یا دہشت گردی قرار نہیں دیا جاسکتا۔ سوال یہ پیدا ہوتا ہے کہ کیا اس جدوجہد آزادی کو وہ چاہے کشمیر میں ہو یا عراق میں یا الجزاائر میں، خود کشحملہ یا حصول جنت کے لیے ایک short cut ذریعہ کہنا عقل و هوش اور حق و انصاف سے کوئی مناسبت رکھتا ہے؟

پلٹے چلتے ایک نکتہ یہ بھی اٹھایا جاتا ہے کہ جہاد کا تصور نظری طور پر W.M.D. یا توڑ پھوڑ کے لیے اخلاقی بنیاد فراہم کرتا ہے۔ شاید یہ دانشور انسان بات کہتے وقت اس کے محکم یہ بھول جاتے ہیں کہ ہیر و شیما اور ناگا سا کی کی جا ہی کا سبب اسلام کا تصور جہاد نہیں تھا بلکہ لا دین جمہوریت کی تبعی پڑھنے والی ریاست کا تو سیع پسند ذہن تھا۔ خود عراق کے پس منظر میں صدام کو ایران کے خلاف صرف آراء کروانے کے لیے مکمل جمیعت اور مرد کرنے والا نہ کوئی القاعدہ کا قائد تھا نہ کسی مسلم ملک کا مفتی اعظم بلکہ یہ قطبی قوت کا معماشی

مفاد اور واضح طور پر تیل کے ذخیرہ پر قابض ہونے کی خواہ ش تھی۔

دوسرا جدید میں جہاد کے حوالے سے جو بے شمار غلط فہمیاں پائی جاتی ہیں اور جنہیں نہ صرف مغربی ابلاغ عامہ سیاسی مبصرين اور مستشرقین اپنی تحریریات کی زینت بناتے ہیں بلکہ بہت سے سادہ اور مسلمان اور تاریخ سے لاعلم مسلم فرماندوں ایسی مغربی میڈیا کے نثار خانے کی لے کے ساتھ لے ملا کر جہاد پر تجزی کی کر کے اپنی نام نہادا مخصوصیت کا ثبوت پیش کرنے کی کوشش کرتے ہیں۔ وہ یہ بھول جاتے ہیں کہ امریکی دانشور دنیوں کے انداز میں مسلم دنیا پر قابض انہی فوجی حکمرانوں کو برآ راست دہشت گردی کے پیدا ہونے کا سبب گردانہ ہے۔ گومغرب اپنے مفاد کی بنا پر یہ سب کچھ جانے کے باوجود ایسے فرمانبرداروں کی فوجی آمریتوں کو سالہا سال تک نظر انداز ہی نہیں کرتا بلکہ انہیں اپنا قابل اعتماد دوست کہنے سے بھی نہیں شرماتا۔ قرآن کا تصور جہاد ایک اصلاحی عمل ہے جو ظلم، قتل و غارت اور استھصال کو ختم کرنے اور امن، سلامتی، عدل و انصاف کے قیام کے لیے ہاتھ، زبان اور دل و دماغ کے استعمال کو اور اپنی جان اور اپنے مال کی بازی پر لاگادینے کو ایک انسانی فریضہ قرار دیتا ہے۔ یہ قرآنی تصور حقوق انسانی کی بھائی اور حکوم اقوام کو آزادی دلانے کے لیے قوت کے استعمال کو ایک اخلاقی فریضہ قرار دیتا ہے اور بغیر کسی مذہر کے اس کی عظمت کا اعلان کرتے ہوئے کہ اللہ کی نگاہ میں وہ لوگ جو بجود و رکوع کرنے کے مقامات پر مصروف عبادت رہتے ہیں اور وہ جو میدان کا رزار میں اپنے مال اور جان کی بازی لگاتے ہیں برادری نہیں ہو سکتے۔ وہ جہاد کرنے والوں کے عمل کے لیے ”اعظم درجہ“ کے الفاظ استعمال کرتا ہے۔ اگر مرعوظی طور پر غور کیا جائے تو قرآن کریم کا جہاد کے بارے میں یہ غیر مذہر پسندانہ شفاف، عقلی اور مصلحانہ تصور ہی انسانیت کو فلاح، امن، تحفظ، نجات، عدل و انصاف اور حقوق انسانی کے احترام سے روشناس کر سکتا ہے۔ جہاد وہ ضمانت فراہم کرتا ہے جس کی بنا پر فتنہ و فساد، طاغوت اور کفر و فریب لرزہ بر انداز رہتا ہے اور انسانیت جھوٹ اور دھوکہ سے نجات حاصل کر کے عافیت و ترقی پذیری کی راہ پر گامزن ہو سکتی ہے۔